

# ಕರ್ನಾಟಕ ವಿಧಾನಸಭೆ

## KARNATAKA LEGISLATIVE ASSEMBLY

*Monday, the 20th March 1978/Phalguna 29, 1899 S.E.*

The House met in the Assembly Chamber, Vidhana Soudha,  
at One of the Clock.

[Mr. SPEAKER (SRI P. VENKATARAMANA) in the Chair.]

### Hunger strike by the employees of the Public Libraries Department

ಶ್ರೀ ಮಳ್ಳೂರು ಅನಂದರಾವ್ (ರಾಜಾಜಿನಗರ).— ಮಾನ್ಯ ಸಭಾಧ್ಯಕ್ಷರೇ, ಸಭೆಯ ಕಾರ್ಯಕಲಾಪಗಳು ಪ್ರಾರಂಭವಾಗುವುದಕ್ಕೆ ಮುಂಚಿನದು ಶೂನ್ಯವೇಳೆ ಎಂದು ಕಾಣುತ್ತದೆ. ಆದುದರಿಂದ ನಾನು ಈ ಸಂದರ್ಭದಲ್ಲಿ ಅತಿಮುಖ್ಯವಾದ ಒಂದು ವಿಚಾರವನ್ನು ತಮ್ಮ ಮುಖಾಂತರ ಸರ್ಕಾರದ ಗಮನಕ್ಕೆ ತರಬಯಸುತ್ತೇನೆ. ನಮ್ಮ ವಿಧಾನಸೌಧದ ಮುಂದಿರುವ ಕಬ್ಬನ್ ಪಾರ್ಕ್‌ನ ಮೂಲೆಯಲ್ಲಿ ಕಳೆದ ಜನವರಿ ೨೬ ರಿಂದಲೂ ಗ್ರಂಥಾಲಯದ ನೌಕರರು ಉಪವಾಸ ಸತ್ಯಾಗ್ರಹವನ್ನು ಮಾಡುತ್ತಿದ್ದಾರೆ. ಇಲ್ಲಿಗೆ ಸುಮಾರು ೧ ತಿಂಗಳು ೨೨ ದಿವಸವಾಗಿದೆ. ಅವರನ್ನು ಕೇಳುವವರು ಯಾರೂ ಇಲ್ಲವಾಗಿದೆ, ಸರ್ಕಾರದವರೂ ಕೂಡ ಅವರ ಕಡೆ ತಮ್ಮ ಲಕ್ಷ್ಯವನ್ನು ಕೊಟ್ಟಿಲ್ಲ. ಇದರ ಬಗ್ಗೆ ನಾವು ಒಂದು ಕಾಲಿಂಗ್ ಅಟೆನ್‌ಷನ್ ನೋಟೀಸ್ ಕಳುಹಿಸಿಕೊಟ್ಟಿದ್ದೇವೆ. ಇದರ ಬಗ್ಗೆ ಸರ್ಕಾರದವರು ಒಂದು ಮಾಹಿತಿಯನ್ನು ತರಿಸಿ ಈ ಸದನಕ್ಕೆ ಒಂದು ಹೇಳಿಕೆಯನ್ನು ಕೊಡಬೇಕೆಂದು ಸಂಬಂಧಪಟ್ಟ ಸಚಿವರಾದ ಶ್ರೀಮಾನ್ ಸುಬ್ಬಯ್ಯ ಶೆಟ್ಟಿ ಅವರನ್ನು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.— ಈ ವಿಷಯದಲ್ಲಿ ಆದಷ್ಟು ಜಾಗೃತೆ ಮಾನ್ಯ ಎದ್ದಾ ಸಚಿವರು ಮಾಹಿತಿ ತರಿಸಿ ಕೊಳ್ಳುತ್ತಾರೆ.

### Taking up some calling attention notices

ಶ್ರೀ ಕೆ. ಯಂಕಟಪ್ಪ.— ಮಾನ್ಯ ಅಧ್ಯಕ್ಷರೇ, ಕುಡಿಯುವ ನೀರಿನ ವ್ಯವಸ್ಥೆ ಬಗ್ಗೆ ಈಗ ೬ ದಿವಸಗಳ ಹಿಂದೆಯೇ ನಾನು ಒಂದು ಗಮನ ಸೆಳೆಯುವ ಸೂಚನೆಯನ್ನು ಕಳುಹಿಸಿದ್ದೆ ಅದು ಏನಾಯಿತು ಎಂಬುದನ್ನು ತಿಳಿಸುತ್ತೀರಾ ಸ್ವಾಮಿ ?

MR. SPEAKER.— I will look into the matter.

ಶ್ರೀ ಭೀಮಣ್ಣ ಖಂಡ್ರೆ.— ಸ್ವಾಮಿ, ಕುಡಿಯುವ ನೀರಿನ ಬಗ್ಗೆ ನಾನೂ ಕೂಡ ಒಂದು ಕಾಲಿಂಗ್ ಅಟೆನ್‌ಷನ್ ನೋಟೀಸನ್ನು ಕಳುಹಿಸಿದ್ದೇನೆ, ಅದು ಏನಾಯಿತು ಎಂಬುದನ್ನು ತಿಳಿಸುತ್ತೀರಾ ?

MR. SPEAKER.— I will look into the matter.

### PAPERS LAID ON THE TABLE OF THE HOUSE

SRI B. BASAVALINGAPPA (Minister for Revenue).— I beg to lay :

(i) Notification No. RDM 39 TRM 76 dated 1st February 1978